

ಅಧ್ಯಕ್ಷರು.—...ನೀ ಖಂಡ ವಿಧೇಯಕದ ಅಂಗವಾಗಿರುತ್ತದೆ.”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು
(ಖಂಡ ೨ ವಿಧೇಯಕಕ್ಕೆ ಸೇರಿಸಲ್ಪಟ್ಟಿತು)

ಖಂಡ ೧ ಇತ್ಯಾದಿ

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ, ಮೊದಲನೆಯ ಖಂಡ, ಹೆಸರು ಮತ್ತು ಅವತರಣಿಕೆಗಳು ವಿಧೇಯಕದ ಭಾಗವಾಗಿರುತ್ತವೆ.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು

(ಮೊದಲನೆಯ ಖಂಡ, ಹೆಸರು ಪ್ರಸ್ತಾವನೆ ಹಾಗೂ ಅಧಿನಿಯಮಗೋಸುವ ಸೂಕ್ತ ಸಂಹಿತೆಗಳನ್ನು ವಿಧೇಯಕಕ್ಕೆ ಸೇರಿಸಲಾಯಿತು)

ಶ್ರೀ ಎ. ಲಕ್ಷ್ಮೀಸಾಗರ್.—೧೯೮೫ನೇ ಇಸವಿಯ ಕರ್ನಾಟಕ ವಿಧಾನ ಮಂಡಲದ ವೇತನ, ವಿಶ್ರಾಂತಿ ವೇತನ ಹಾಗೂ ಭತ್ಯೆಗಳ (೨ನೇ ತಿದ್ದುಪಡಿ) ವಿಧೇಯಕವನ್ನು ಅಂಗೀಕರಿಸಬೇಕೆಂದು ಕೋರುತ್ತೇನೆ.

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ, ೧೯೮೫ನೇ ಇಸವಿಯ ಕರ್ನಾಟಕ ವಿಧಾನ ಮಂಡಲದ ವೇತನ, ವಿಶ್ರಾಂತಿ ವೇತನ ಹಾಗೂ ಭತ್ಯೆಗಳ (೨ನೇ ತಿದ್ದುಪಡಿ) ವಿಧೇಯಕವನ್ನು ಅಂಗೀಕರಿಸುವುದು.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು ಮತ್ತು ಮಸೂದೆಗೆ ಬಿಟ್ಟಿಗೆ ನೀಡಲಾಯಿತು

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ ನನ್ನದೇನು ಮಾಡುತ್ತಿರಿ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಈಗ ತೆಗೆದುಕೊಳ್ಳುವುದು ಬೇಡ. ನಾವು ಬೆಳಿಗ್ಗೆ ೧೧ ಗಂಟೆಯಿಂದ ಕುಳಿತಿದ್ದೇವೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸನ್ಮಾನ್ಯ ಅಧ್ಯಕ್ಷರೇ.....

ಅಧ್ಯಕ್ಷರು.—ಬಸವಲಿಂಗಪ್ಪನವರೇ, ಸ್ವಲ್ಪ ದಯವಿಟ್ಟು ಕುಳಿತಲೊಳ್ಳಿ. ಭಿಸನೆಸ್ ಆಡ್ವೈಸರಿ ಕಮಿಟಿ ತೀರ್ಮಾನದ ಪ್ರಕಾರ ನಾವು ಬಿಸಿನೆಸ್ ನಡೆಸಬೇಕಾಗುತ್ತದೆ. ಅದಕ್ಕೆ ಎಲ್ಲರೂ ದಯವಿಟ್ಟು ಸಹಕರಿಸಬೇಕು. ತಾವು ಸ್ವಲ್ಪ ವಿಶ್ರಾಂತಿ ತೆಗೆದುಕೊಳ್ಳಿ. ಬಿಲ್ಸ್ ಆದಮೇಲೆ ನಿಮ್ಮದು ತೆಗೆದುಕೊಳ್ಳೋಣ.

ಶ್ರೀ ಬಿ. ಬಸವಲಿಂಗಪ್ಪ.—ಬೆಳಿಗ್ಗೆಯಿಂದ ಸಾಯಂಕಾಲದವರೆಗೂ ಕಾದಿದ್ದೇನೆ.

ಅಧ್ಯಕ್ಷರು.—ತೆಗೆದುಕೊಳ್ಳುತ್ತೇನೆ ಕುಳಿತುಕೊಳ್ಳಿ. ಕೆಲಸ ಮಾಡೋಣ. Work is worship.

ಶ್ರೀ ಬಿ. ಬಸವಲಿಂಗಪ್ಪ.—ನಾಳೆ ಬೆಳಿಗ್ಗೆ ತೆಗೆದುಕೊಳ್ಳಿ ಇಲ್ಲದಿದ್ದರೆ ಸೋಮವಾರ ತೆಗೆದುಕೊಳ್ಳಿ.

ಅಧ್ಯಕ್ಷರು.—ಸ್ಟೇಟ್‌ಮೆಂಟ್ ಬಂದಿದೆ. ತೆಗೆದುಕೊಳ್ಳುತ್ತೇನೆ. ಕುಳಿತುಕೊಳ್ಳಿ.

೨. ೧೯೮೫ನೇ ಇಸವಿಯ ರಾಜ್ಯದ ಬಳಕೆ ಉಪಯೋಗ ಹಾಗೂ ಮಾರಾಟಕ್ಕಾಗಿ ಸ್ಥಳೀಯ ಪ್ರದೇಶದೊಳಗೆ ಬರುವ ಸರಕುಗಳ ಮೇಲೆ ತೆರಿಗೆ ವಿಧಿಸುವ (ತಿದ್ದುಪಡಿ) ವಿಧೇಯಕ

ಪರ್ಯಾಲೋಚನಾ ಪ್ರಸ್ತಾವ

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ ೧೯೮೫ನೇ ಇಸವಿಯ ರಾಜ್ಯದ ಬಳಕೆ, ಉಪಯೋಗ ಹಾಗೂ ಮಾರಾಟಕ್ಕಾಗಿ ಸ್ಥಳೀಯ ಪ್ರದೇಶದೊಳಗೆ ಬರುವ ಸರಕುಗಳ ಮೇಲೆ ತೆರಿಗೆ ವಿಧಿಸುವ (ತಿದ್ದುಪಡಿ) ವಿಧೇಯಕವನ್ನು ಪರ್ಯಾಲೋಚನೆಬೇಕೆಂದು ಪ್ರಾರ್ಥಿಸುತ್ತೇನೆ.

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ, “೧೯೬೫ನೇ ಇಸವಿಯ ಬಳಿಕ ಉಪಯೋಗ ಹಾಗೂ ಮಾರಾಟಕ್ಕಾಗಿ ಸ್ಥಳೀಯ ಪ್ರದೇಶದೊಳಗೆ ಬರುವ ಸರಕುಗಳ ಮೇಲೆ ತೆರಿಗೆಯನ್ನು ವಿಧಿಸುವ (ತಿದ್ದುಪಡಿ) ವಿಧೇಯಕವನ್ನು ಪರ್ಯಾಲೋಚಿಸುವುದು”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು

ಶ್ರೀ ಎ. ಅಕ್ಷೀಸಾಗರ್.—ಇದರ ಬಗ್ಗೆ ಜನರಲ್ ಡಿಸ್‌ಕಷನ್‌ನಲ್ಲಿ ಸಾಕಷ್ಟು.....

ಶ್ರೀ ಎಂ. ಮಲ್ಲಿಕಾರ್ಜುನ ಬಿರ್ಗ.—ನಾನು ಕಾಲ್ ಅಟೆನ್‌ಷನ್ ನೋಟಿಸ್‌ಗೆ ಉತ್ತರ ಕೊಡುತ್ತಾರೆ ಅಂದುಕೊಂಡಿದ್ದರೆ ಬಿಲ್ಸ್ ತೆಗೆದುಕೊಳ್ಳುತ್ತಿದ್ದಾರೆ.

ಅಧ್ಯಕ್ಷರು.—ಉತ್ತರ ಕೊಡಿಸುತ್ತೇನೆ.

ಶ್ರೀ ಕೆ. ಹೆಚ್. ಪಾಟೀಲ್.—ನಾವು ಈ ಮಸೂದೆ ಮೇಲೆ ಮಾತನಾಡಬೇಕಾಗಿದೆ. ಇದನ್ನು ಬೇರೆ ದಿನ ತೆಗೆದುಕೊಳ್ಳೋಣ. ಏಕೆಂದರೆ ಇರುವಂಥ ಬಿಲ್ಲಿಗೆ ನಾವು ಯಾವಾಗಲೂ ಅಡ್ಡ ಬರುವುದಿಲ್ಲ. ನಾಳೆ ತೆಗೆದುಕೊಳ್ಳಿ.

ಅಧ್ಯಕ್ಷರು.—ಇವತ್ತು ಇದನ್ನು ಮುಗಿಸೋಣ.

ಶ್ರೀ ಕೆ. ಹೆಚ್. ಪಾಟೀಲ್.—ಎಂಟಿ ಟ್ಯಾಕ್ಸ್ ಬಿಲ್ ಮೇಲೆ ನಾನು ಮಾತನಾಡಬೇಕು.

ಅಧ್ಯಕ್ಷರು.—ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಇವತ್ತು ಮುಗಿಸಲೇಬೇಕು ಎಂದು ತೀರ್ಮಾನ ಮಾಡಿದ್ದೇವೆ.

ಶ್ರೀ ಕೆ. ಎಚ್. ಪಾಟೀಲ್.—ನಾನು ಇದರ ಬಗ್ಗೆ ಮಾತನಾಡದಿದ್ದರೆ ನನ್ನ ಪ್ರತಿನಿಧಿಗಳಿಗೆ ಏನು ಏನು ಉತ್ತರ ಹೇಳಬೇಕು ?

ಅಧ್ಯಕ್ಷರು.—ಅವಕಾಶ ಕೊಡುತ್ತೇನೆ, ಮಾತನಾಡಿ.

ಶ್ರೀ ಕೆ. ಹೆಚ್. ಪಾಟೀಲ್.—ನಾನು ಮುಂಜಾನೆಯಿಂದ ಕೊಂಡಿದ್ದೇವೆ. ಇನ್ನೂ ಕುಳಿತುಕೊಂಡರೆ ನಾವೇನು ಮನುಷ್ಯರೋ ಏನು ?

ಅಧ್ಯಕ್ಷರು.—ಬಿಸಿನೆಸ್ ಅಡ್ವೈಸರಿ ಕಮಿಟಿ ತೀರ್ಮಾನದ ಪ್ರಕಾರ ನಾವು ಹೋಗಬೇಕಾಗುತ್ತದೆ.

ಶ್ರೀ ಕೆ. ಎಚ್. ಪಾಟೀಲ್.—ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಇಷ್ಟೆಲ್ಲಾ ಗಲಾಟೆ ಆಗುತ್ತದೆ ಎಂದು ಗೊತ್ತಿರಲಿಲ್ಲ. ನಾವು ಸಹಕಾರ ಕೊಡುವುದಕ್ಕೆ ಸಿದ್ಧರಿದ್ದೇವೆ. ಸಭಾನಾಯಕರಿಗೂ ನಾನು ಪ್ರಾರ್ಥನೆ ಮಾಡುತ್ತೇನೆ. ನಾಳೆ ಮುಂಜಾನೆ ೯ ಗಂಟೆಗೆ ಬೇಕಾದರೆ ಕುಳಿತುಕೊಳ್ಳೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—೧೦ಕ್ಕೆ ಸೇರೋಣ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಜನರಲ್ ಡಿಸ್‌ಕಷನ್ ಮೇಲೆ ಉತ್ತರ ಮುಗಿಯದೆ ಟ್ಯಾಕ್ಸ್‌ಷನ್ ಪ್ರೊಪೋಸಲ್ ಬಿಲ್‌ಗಳನ್ನು ಮುಗಿಸಿದರೆ ಚರ್ಚೆ ಮಾಡಿ ಏನು ಪ್ರಯೋಜನ ? ಜನರಲ್ ಡಿಸ್‌ಕಷನ್ ಆದಮೇಲೆ ಇದನ್ನು ತೆಗೆದುಕೊಳ್ಳಬೇಕೇ ಹೊರತು ಮೊದಲು ತೆಗೆದುಕೊಳ್ಳಬಾರದು.

ಶ್ರೀ ರಾಮಕೃಷ್ಣ ಹೆಗಡೆ.—ಜನರಲ್ ಡಿಸ್‌ಕಷನ್ ಕಳೆದ ಶುಕ್ರವಾರವೇ ಮುಗಿಯಬೇಕಾಗಿತ್ತು. ಮೊದಲಿನ ನಿರ್ಧಾರದ ಪ್ರಕಾರ ಮುಗಿಯಬೇಕಾಗಿತ್ತು. ಆದು ಬಂದು ವಾರ ಮುಂದೆ ಹೋಯಿತು. ಕಡೇಪಕ್ಷ ನಾಳೆಯಾದರೂ ಅದು ಮುಗಿಯಬೇಕು. ಜನರಲ್ ಡಿಸ್‌ಕಷನ್ ಮೇಲೆ ಬಹುಶಃ ಶ್ರೀನಿವಾಸ್ ಅವರು ಮಾತನಾಡಲಿಲ್ಲ ಎಂದು ಕಾಣುತ್ತದೆ. ನಾಳೆ ಬೇಕಾದರೆ ಅದರ ಮಾತನಾಡಲಿ. ಬೆಳಿಗ್ಗೆ ೧೧ ಗಂಟೆಯೊಳಗೆ ಚರ್ಚೆ ಮುಗಿಸುವಂತರ ಉತ್ತರ ಕೊಡಬಹುದು. ನಾಳೆ ಬೆಳಿಗ್ಗೆ ೯ ಗಂಟೆ ಕೂರೋಣ. ೯ ಗಂಟೆಗೆ ಕುಳಿತು ೧೦ ಗಂಟೆಯೊಳಗೆ ಎಲ್ಲ ಬಿಲ್‌ಗಳನ್ನು ಮುಗಿಸಿಕೊಡುವುದಾದರೆ ನನ್ನ ಅಭ್ಯಂತರ ಇಲ್ಲ.

ಶ್ರೀ ಕೆ. ಎಚ್. ಪಾಟೀಲ್.—Deemed to have been read and confirmed ಎಂದು ಹೇಳಿದರೆ ಮನೆಗೆ ಹೋಗುತ್ತೇವೆ.

ಶ್ರೀ ರಾಮಕೃಷ್ಣ ಹೆಗಡೆ.—ಪಾಟೀಲರು ಬಿಲ್ ಮೇಲೆ ಬೇಕಾದರೆ ಮಾತನಾಡಲಿ. ಆದ್ದರಿಂದ ಈ ಬಿಲ್ಲನ್ನು ಹಾಗೇ ಇಡೋಣ. ಬೇರೆ ಎರಡು ಮೂರು ಬಿಲ್‌ಗಳನ್ನು ಪಾಸ್ ಮಾಡೋಣ.

ಅಧ್ಯಕ್ಷರು.—ಹಾಗೆ ಮಾಡೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಇದು ನಾಳೆ ಇಟ್ಟುಕೊಳ್ಳೋಣ. ಉಳಿದ ಐದು ಬಿಲ್‌ಗಳನ್ನು ಈಗ ಮುಗಿಸೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ ಈಗ ಸದನದಲ್ಲಿ ಹೊಸ ಸಂಪ್ರದಾಯವನ್ನು ಆಚರಣೆ ಮಾಡುತ್ತಿದ್ದೇವೆ. ೭ ಟ್ಯಾಕ್ಸೇಷನ್ ಪ್ರೊಪೋಸಲ್ಸ್ ನಮ್ಮ ಮುಂದಿದೆ. ಅದರ ವಿಚಾರ ಸಾಮಾನ್ಯ ಚರ್ಚೆಯಲ್ಲಿ ಚರ್ಚೆಯಾಗುತ್ತದೆ. ಸಾಮಾನ್ಯ ಚರ್ಚೆಯಾದ ಮೇಲೆ ಇದನ್ನು ತೆಗೆದುಕೊಂಡರೆ ಮಾಮೂಲಿಯಾಗಿ ಚರ್ಚೆಯಾಗಿ ಅರ್ಧ ಗಂಟೆಯೊಳಗೆ ಬೇರೆ ಬಿಲ್ಸ್ ಎಲ್ಲಾ ಪಾಸ್‌ಗೊಳ್ಳುತ್ತದೆ. ಬಟೆಟ್ ಮೇಲೆ ಸಾಮಾನ್ಯ ಚರ್ಚೆ ಮುಗಿದೇ ಇಲ್ಲ. ಅದಕ್ಕೆ ಮೊದಲೇ ಬಿಲ್ಸ್ ಬಂದಿದೆ.

ಶ್ರೀ ಎಸ್. ಬಂಗಾರಪ್ಪ.—ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ತೀರ್ಮಾನವಾಗಿರತಕ್ಕದ್ದು ಆರ್ಡಿನೆನ್ಸ್ ರೀಪ್ಲೇಸಿಂಗ್ ಮಾಡತಕ್ಕ ಬಿಲ್ಸ್ ಮಾತ್ರ ತೆಗೆದುಕೊಳ್ಳಬೇಕು ಎಂದು. ಟ್ಯಾಕ್ಸೇಷನ್ ಪ್ರೊಪೋಸಲ್ಸ್ ಅಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಟ್ಯಾಕ್ಸೇಷನ್ ಪ್ರೊಪೋಸಲ್ಸ್ ಇವತ್ತು ಬರಲಿಕ್ಕೆ ಸಾಧ್ಯವೇ ಇಲ್ಲ. ಏಕೆಂದರೆ ಸಾಮಾನ್ಯ ಚರ್ಚೆ ಇನ್ನೂ ಮುಗಿದಿಲ್ಲ. ಸದಸ್ಯರು ಮಾತನಾಡುವವರೆದ್ದಾರೆ. ಅದರ ಮೇಲೆ ಉತ್ತರ ಆಗಬೇಕು. ಚರ್ಚೆ ಮತ್ತು ಉತ್ತರ ಆಗದೆ ಮಧ್ಯದಲ್ಲಿ ಬಿಲ್ ಪಾಸ್ ಮಾಡಿಕೊಂಡು ಹೋದರೆ ಏನು ಪ್ರಯೋಜನ ? ೧೯೭೨ನೇ ಇಸವಿಯಿಂದ ಇಂಥ ಕೆಲಸ ನಡೆದೇ ಇಲ್ಲ. ಅದರ ಹಿಂದೆ ನಡೆದಿದೆಯೋ ಏನೋ ಗೊತ್ತಿಲ್ಲ. ತಾವು ಅಧ್ಯಕ್ಷರಾಗಿ ಬಂದಮೇಲೆ ಇಂಥ ಹೊಸ ಪರಂಪರೆಯನ್ನು ಮಾಡಿಕೊಂಡು ಹೋದರೆ ಬಹಳ ಕಷ್ಟವಾಗುತ್ತದೆ.

ಅಧ್ಯಕ್ಷರು.—ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ಆದ ತೀರ್ಮಾನದ ಪ್ರಕಾರ ನಾವು ನಡೆದುಕೊಳ್ಳಬೇಕು. ಅದು ನಿಮ್ಮೆಲ್ಲರ ತೀರ್ಮಾನ. ನನ್ನ ಸ್ವಂತ ತೀರ್ಮಾನವಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಾನೂ ಕೂಡ ಮಿಟಿಂಗಿನಲ್ಲಿದ್ದೆ. ನನಗೆ ನೆನಪಿದ್ದ ಪ್ರಕಾರ ಟ್ಯಾಕ್ಸೇಷನ್ ಪ್ರೊಪೋಸಲ್ಸ್ ವಿಷಯ ಅಲ್ಲಿ ಬರಲಿಲ್ಲ. ಅಲ್ಲಿ ಪ್ರಸ್ತಾಪವಾಗಿದ್ದಿದ್ದರೆ ನಾನು ಆಗಲೇ ಹೇಳುತ್ತಿದ್ದೆ. ಸಾಮಾನ್ಯ ಚರ್ಚೆ ಮತ್ತು ಉತ್ತರವಾಗದೆ ಈ ಬಿಲ್ ಹೇಗೆ ಪಾಸ್ ಮಾಡುವುದು ? ಈಗ ೬-೩೦ರವರೆಗೆ ಕುಳಿತಿದ್ದೇವೆ. ನಾಳೆ ೯ ಗಂಟೆಗೆ ಬೇಕಾದರೆ ಸೇರೋಣ. ಸಾಮಾನ್ಯ ಚರ್ಚೆ ಉತ್ತರ ಆದಮೇಲೆ ಸಂಜೆ ಕುಳಿತುಕೊಳ್ಳೋಣ. ಕುಳಿತುಕೊಂಡು ಬಿಲ್‌ಗಳನ್ನು ಮುಗಿಸೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಒಂದು ಮಾತು ಹೇಳಿದ ಮೇಲೆ ಅದರಂತೆ ನಾವು ನಡೆದುಕೊಳ್ಳಬೇಕು ಹೋದವಾರದ ಕೊನೆಯಲ್ಲಿ ಅಂದರೆ ಶುಕ್ರವಾರದಲ್ಲಿ ಸಾಮಾನ್ಯ ಚರ್ಚೆ ಮುಗಿಯಬೇಕಾಗಿತ್ತು. ಬಿಸಿನೆಸ್ ಅಡ್ವೈಸರಿ ಕಮಿಟಿಯ ಮೊದಲ ತೀರ್ಮಾನದಂತೆ ಮುಗಿಯಬೇಕಾಗಿದ್ದು ಮುಗಿಯಲಿಲ್ಲ. ನಾಳೆ ಸಾಯಂಕಾಲದೊಳಗೆ ಎಲ್ಲಾ ಬಿಲ್‌ಗಳನ್ನು ಪಾಸ್ ಮಾಡಿಕೊಂಡಂತೇವೆ ಎಂದು ಹೇಳಿದರೆ ಆಗಬಹುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸಾಮಾನ್ಯ ಚರ್ಚೆ ಮತ್ತು ಉತ್ತರ ಆದಮೇಲೆ ಈ ಬಿಲ್ಸ್ ತೆಗೆದುಕೊಳ್ಳಬಹುದು.

ಶ್ರೀ ರಾಮಕೃಷ್ಣ ಹೆಗಡೆ.—ಬೆಳಿಗ್ಗೆ ಚರ್ಚೆಯಾಗಲಿ. ೧೨ ಗಂಟೆಗೆ ಉತ್ತರ ಪ್ರಾರಂಭವಾಗಲಿ. ನಾಳೆ ಬೆಳಿಗ್ಗೆ ೯ ಗಂಟೆಗೆ ಸೇರೋಣ.

ಅಧ್ಯಕ್ಷರು.—ಅಂತೂ, ಈಗ ಕ್ಲಾಂಟ್ ಆಟಿನೆಷನ್ ತೆಗೆದುಕೊಳ್ಳೋಣ.